



## **Regolamenti għad-Dħul fl-Iskejjel tal-Knisja f'Għawdex L-Ewwel Sena Sekondarja 2025-2026 Applikanti li twieldu fis-sena 2014**

**1.0 Il-Kriterji tad-Dħul** fl-iskejjel tal-Knisja huma skont din il-ġerarkija. Dan ifisser li l-ewwel jieħdu posthom tfal tal-Kriterju 1a, imbagħad tal-Kriterju 1b, eċċ.

Hemm xebħ u differenzi fl-applikazzjoni tal-kriterji fl-ewwel sena kindergarten u l-ewwel sena sekondarja, xi kriterji japplikaw fiż-żewġ livelli pereżempju 1b, 1c u 1d; xi kriterji japplikaw fl-ewwel sena kindergarten biss, pereżempju 1f u oħrajn japplikaw fl-ewwel sena sekondarja biss, pereżempju 1a. Hemm xi differenzi oħra.

Applikanti bil-Kriterji 1a, 1b, 1c, 1d u 1e li għandhom is-sapport ta' LSE jew li jista' jkollhom is-sapport ta' LSE għandhom jipprezentaw id-dokument ta' statementing u / jew dokumenti relatati. Min ma jipprezentax id-dokumenti ta' statement jew dokumenti relatati waqt l-applikazzjoni, l-applikazzjoni tiegħu / tagħha tiġi kkunsidrata invalida.

L-Applikazzjonijiet ta' tfal statemented bis-sapport ta' LSE jiġu aċċettati sakemm hemm post. L-ewwel jiġu aċċettati t-tfal kollha tas-sitt sena (1a). Jekk ikun baqa' post, warajhom jiġu aċċettati t-tfal tal-impjegati (1b), wara tal-aħwa (1c) u wara tfal tal-impjegati mas-Segretarjat (1d). F'każ ta' bżonn tittella' l-polza.

F'każijiet fejn l-applikant ikun diġa *statemented* u għandu L.S.E. imma jkun għamel progress u fl-opinjoni tal-ġenituri / kustodji, tal-iskola u tal-psikologu edukattiv ikun jista' ikompli l-edukazzjoni tiegħu mingħajr l-għajjnuna tal-L.S.E. u sal-31 ta' Ottubru 2024 tkun saret talba lill-*Statementing Moderating Panel* sabiex jitneħħa s-sapport tal-L.S.E għandu japplika mal-każijiet serji u jipprezenta t-talba li saret biex jitneħħa l-L.S.E. u dokumentazzjoni rilevanti oħra. Il-Bord tad-Dħul jiddetermina jekk l-applikazzjoni titqiesx bħala mainstream jew bħala każ serju.

**1a. Tfal fis-Sitt Sena Primarja ta' Skola tal-Knisja f'Għawdex.**

**1b. Tfal ta' impjegati fi Skola tal-Knisja f'Għawdex** matul is-sena skolastika 2025-2026. Il-ġenitur / kustodju jrid ikun ġie impjegat *full-time* mal-iskola għall-anqas fl-ewwel parti tas-sena skolastika ta' qabel s-sena skolastika tad-dħul li jkun applika għaliha u jkun għadu mpjegat *full-time* ma' skola tal-kanisja f'Għawdex meta tibda s-sena skolastika li jmiss.

**1c. Aħwa fl-istess skola.** Tfal li ħuthom jattendu f'xi skola sekondarja tal-Knisja f'Għawdex, fis-sena skolastika 2025 / 2026 jistgħu jidhlu fl-**istess skola** ta' ħuthom.

Huma eliġibbli għal dan il-kriterju:

- i. Aħwa, mill-istess ġenituri / kustodji u li jgħixu fl-istess dar u familja
- ii. Aħwa li għalkemm għandhom ġenituri / kustodji komuni ma humiex jgħixu fl-istess dar u familja imma jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi pprezentat kull dokument rilevanti u dikjarazzjoni ġuramentata quddiem nutar li trid issir miż-żewġ ġenituri / kustodji fejn jindikaw is-sigħat fil-ġimgħa li t-tfal jgħixu flimkien fl-istess dar.
- iii. Aħwa li għandhom ġenitur / kustodju komuni u li jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi pprezentat kull dokument rilevanti u dikjarazzjoni ġuramentata quddiem nutar li trid issir mill-persuni li għandhom il-kura u l-kustodja tat-tfal fejn jindikaw is-sigħat fil-ġimgħa li t-tfal jgħixu flimkien fl-istess dar.

- iv. Tfal li qed jitrabbew mill-istess adulti u li jgħixu fl-istess dar u familja. Biex l-applikazzjoni tiġi kkunsidrata, għandu jiġi pprezentat kull dokument rilevanti u dikjarazzjoni ġuramentata quddiem nutar li l-adulti qegħdin jieħdu ħsieb it-tfal flimkien u jindikaw il-kawża raġjonevoli għal din is-sitwazzjoni. F'dawn il-każijiet, il-Bord tad-Dħul jiddetermina jekk il-kawża raġjonevoli li ġiet ipprezentata hix ġustifikata jew le.
- v. Tfal adottati, jew tfal li għalihom hemm ftehim ta' fostering, u li qed jgħixu f'familja li fiha tfal oħra u li xi hadd minn dawn it-tfal ikun jattendi skola tal-Knisja. Tfal adottati jew fostered jitqiesu bħala aħwa tat-tfal tal-familja li jkunu qed jgħixu fiha. Biex l-applikazzjoni tiġi kkunsidrata, għandu jiġi pprezentat iċ-Certifikat mill-aġenzija kompetenti li jindika li t-tifel jew it-tifla huma adottati jew hemm ftehim ta' fostering.

#### 1d. Tfal ta' Impjegati mas-Segretarjat għall-Edukazzjoni Nisranija.

- 1e. **Każijiet Soċjali u tal-ażil.** Jintlaqgħu ukoll applikazzjonijiet ta' każijiet soċjali u tal-ażil. Jistgħu jaqgħu taħt din il-kategorija, tfal li qegħdin taħt *Care Order*. Ma jaqgħux taħt din il-kategorija dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'foster families.

Jistgħu jiġu kkunsidrati każijiet ta' tfal li huma jew il-ġenituri / kustodji tagħhom qed ifittxu l-ażil.

Fl-applikazzjoni ta' każ soċjali trid tinkiteb ittra fejn jiġi spjegat il-każ għaliex qed tapplika b'dan il-kriterju, u tinkludi dokumenti rilevanti. Dawn l-applikazzjonijiet jintlaqgħu skont kemm ikun possibli.

- 1f. **Applikazzjonijiet Laura Vicuna.** Dan ma japplikax fl-ewwel sena sekondarja imma japplika fl-ewwel sena kindergarten.

#### 1g. Dan il-kriterju m'għadux japplika.

- 1h. Applikanti li kienu eliġibbli li japplikaw bi kriterji 1a – 1e u ma applikawx fi żmien stipulat jistgħu japplikaw bil-kriterju 1h **fl-istess żmien ma' "Applikanti Oħra"** (paragrafu 6.5).

Jekk ikun possibli, 10 postijiet *mainstream* ser jiġu riżervati, għal dan il-kriterju. Jekk ikun għad hemm disponibbiltà ta' postijiet fl-iskejjel li l-applikanti ta' kriterju 1h kienu eliġibbli għalihom, huma jiġu rreġistrati fihom. F'każ li jkun hemm aktar applikanti milli postijiet disponibbli, tinżamm polza bejniethom u dawk li jiġu l-ewwel jiġu rreġistrati sakemm jintlew il-postijiet kollha. Minn naħa l-oħra jekk ikun hemm disponibbiltà li jinżammu 10 postijiet u jkun hemm aktar minn 10 applikanti li applikaw taħt dan il-kriterju, tinżamm polza bejniethom u l-ewwel għaxra jieħdu l-post fl-iskola li kienu eliġibbli għaliha.

Dawk li ma jiġux rreġistrati fi skola permezz ta' din il-polza, jitqgħiedu fil-lista ta' stennija għall-iskola li kienu eliġibbli għaliha qabel dawk tal-lista ta' stennija ġenerali, hekk kif indikat f'paragrafu 10.2.

Jekk ma jintużawx il-postijiet kollha li nżammu riżervati għal kriterju 1h, dawn jizjeddu mat-total ta' postijiet li jkun fadal għall-polza ta' "Applikanti Oħra".

- 2.0 **"Applikanti Oħra".** Postijiet vakanti għal "Applikanti Oħra", subien għas-Seminarju Minuri u bniet għal-Konservatorju tal-Isqof, jkun dak stabbilit wara li jitnaqqsu n-numru ta' applikanti 1a-1e u 1h. Tittellà polza bejn l-"Applikanti Oħra" biex jintlew il-postijiet vakanti.

- 2.1 **"Applikanti Oħra" bis-sapport jew li jista jkollhom is-sapport ta' LSE.** Jekk ikun possibli jiġu milqugħa tfal li għandhom bżonn l-għajnuna ta' LSE (ara paragrafu 5.3).

- 2.2** Fil-każ ta' "Applikanti Oħra" li jkunu tewmin, *triplets*, jew aħwa mwielda fl-istess sena, jekk jitla' wild, l-oħrajn awtomatikament jikkwalifikaw taħt il-kriterju tal-aħwa. Dan japplika għal-aħwa tal-**istess sess**.
- 2.3** Importanti li jekk jinbidlu ċ-ċirkustanzi wara li ssir l-applikazzjoni jew ir-registrazzjoni, jiġi notifikat l-Uffiċċju tad-Dhul. Dan japplika kemm jekk applikant / applikanta jibda / tibda proċess is-CDAU, jew għand psikologu jew jiżviluppaw kundizzjonijiet mediċi bħal diabete, epilepsija eċċ, kif ukoll jekk jinbidel is-sapport jew jingħata s-sapport tal-LSE.
- 3.0 Sena tat-Twelid.** Kull min japplika għal post irid ikun twieled fis-sena 2014. Il-Bord tad-Dhul jista' jilqa' talbiet ta' tfal li għal xi raġuni jkunu rrepetew sena primarja. F'dan il-każ il-ġenituri / kustodji għandhom jiktbu: gozo.admissions@maltadiocese.org sa mhux aktar tard minn ħmistax –il jum minn meta ssir l-applikazzjoni, fejn għandu jiġi spjegat għaliex qiegħda ssir din it-talba. It-talba tiġi evalwata u tingħata deċiżjoni dwar il-każ. Kull deċiżjoni tal-Bord tiġi kkomunikata lill-ġenituri / kustodji.
- 4.0** L-Iskejjel tal-Knisja f'Għawdex li jaċċettaw studenti fil-Form 1 huma:

Ġeneru	Skola	Lokalita'	Numru ta' postijiet	
			Mainstream	Bis-Sapport
Subien	Seminarju Minuri	Rabat	66	6
Bniet	Konservatorju tal-Isqof	Rabat	66	6

- 4.1.** F'każ ta' neċessità jista' jvarja n-numru ta' postijiet offruti mainstream u bis-sapport iżda t-total ta' postijiet offruti ma jkunx anqas mit-total ta' postijiet ippublikati.
- 4.2** It-total ta' postijiet offruti jonqos meta jkun hemm bżonn ta' 3 LSEs fi klassi. It-total ta' postijiet jonqos b'wieħed għal kull klassi li jkollha 3 LSEs.
- 5.0 Proċess**
- 5.1** L-ewwel isiru l-applikazzjonijiet tal-ewwel kriterji 1a-1e.
- 5.2** Fl-applikazzjoni tal-kriterji 1a-1e, l-ewwel jiġu aċċettati 1a, imbagħad 1b, eċċ. Jekk jimtlew il-postijiet kollha ta' xi skola tittella' polza bejn l-applikanti ta' dik l-iskola.
- 5.3** Il-Kummissjoni ta' Każijiet Serji, tistudja kull aplikazzjoni bħala każ serju u tiddeċiedi liema minnhom ser jiġu kkunsidrati bħala każijiet serji. Il-kummissjoni tiddetermina kemm każijiet serji jistgħu jiġu aċċettati.
- Il-każijiet jiġu miġbura f'dawn il-gruppi: tfal bis-sapport ta' LSE 1-1; tfal bis-sapport *shared*; tfal b'*statementing in process*; każijiet soċjali u każijiet tal-ażil.
- Jekk ikun hemm bżonn tittella' polza skont kull grupp ta' sapport. Dawk li jiġu quddiem jiġu aċċettati. L-oħrajn jibqgħu fil-*waiting list*.
- 5.4** Wara jiġu ppublikati fuq il-paġna tal-iskejjel tal-Knisja ([www.knisja.mt](http://www.knisja.mt)) l-ismijiet tal-applikanti u l-iskola li jkunu rreġistraw fiha.
- 5.5 Qabel ma jifhu l-applikazzjonijiet għal-"Applikanti Oħra" jiġi ppublikat wkoll kemm baqa' postijiet f'kull skola.**
- 5.6** Wara jintlaqgħu l-applikazzjonijiet għal postijiet li jkun fadal (Kriterju 2) u tal-applikanti li m'applikawx fiż-żmien stipulat (Kriterju 1h).
- 5.7** Jiġu ppublikati l-ismijiet ta' kull applikant / a.
- 5.8** Tittella' polza onlajn u jiġu ppublikati onlajn l-ismijiet skont ir-riżultat tal-polza.
- 5.9** Il-ġenituri / kustodji jiġu mitluba jikkonfermaw jew le r-registrazzjoni tagħhom fl-iskola tal-Knisja.

## 6.0 Applikazzjonijiet

6.1 Il-ġenituri / kustodji jistgħu japplikaw għad-dħul fl-Iskejjel tal-Knisja permezz ta' applikazzjoni onlajn.

### 6.2 Applikazzjonijiet skont il-Kriterji 1a-1e:

Tfal fis-Sitt Sena Primarja ta' Skola tal-Knisja f'Għawdex

Tfal ta' impjegati fi Skola tal-Knisja f'Għawdex

Aħwa fl-istess skola sekondarja.

Tfal ta' Impjegati mas-Segretarjat għall-Edukazzjoni Nisranija.

Każijiet soċjali u tal-ażil.

- isiru onlajn fuq: <https://church.mt/gozoapplications>
- Mil-Ħamis 21 ta' Novembru sal-Ħamis 28 ta' Novembru 2024
- Min għandu bżonn l-għajnuna sabiex jagħmel l-applikazzjoni onlajn għandu jċempel fuq 22039360 f'dawn il-ħinijiet mit-9:00am sas-2:00pm fil-ġranet tal-applikazzjonijiet, jiġifieri mil-Ħamis 21 ta' Novembru sal-Ħamis 28 ta' Novembru 2024

### 6.3 APPLIKAZZJONIJIET TARD skont il-Kriterji 1a-1e:

- onlajn fuq <https://church.mt/gozoapplications>
- Mil-Ħamis 5 ta' Diċembru sal-Ħamis 12 ta' Diċembru 2024.
- F'każ ta' diffikulta' fil-mili tal-applikazzjoni onlajn wieħed jista' jċempel fuq 22039360 mit-Tnejn sal-Ġimgħa, bejn it-9:00 a.m. u s-2:00 p.m.

6.4 Kull min japplika onlajn skont l-Ewwel Kriterju u ma jirċevix *acknowledgement* tal-applikazzjoni sal-Ħadd 19 ta' Jannar 2025, għandu jikkuntattjana skont paragrafu 11.5.

### 6.5 L-Aplikazzjonijiet għal Kriterju 1h u "Applikanti Oħra" (Kriterju 2) isiru:

- onlajn fuq: <https://church.mt/gozoapplications>
- Mit-Tlieta 4 ta' Frar sal-Ħamis 13 ta' Frar 2025.
- Min għandu bżonn l-għajnuna sabiex jagħmel l-applikazzjoni onlajn għandu jċempel fuq 22039360 f'dawn il-ħinijiet mit-9:00am sas-2:00pm fil-ġranet tal-applikazzjonijiet, jiġifieri mit- Tlieta 4 ta' Frar sal- Ħamis 13 ta' Frar 2025.

### 6.6 APPLIKAZZJONIJIET TARD skont Kriterju 1h u "Applikanti Oħra" (Kriterju 2):

- onlajn fuq <https://church.mt/gozoapplications>
- Mil-Ħamis 20 ta' Frar sal-Ħamis 27 ta' Frar 2025
- F'każ ta' diffikulta' fil-mili tal-applikazzjoni onlajn wieħed jista' jċempel fuq 22039360 mit-Tnejn sal-Ġimgħa, bejn it-9:00 a.m. u s-2:00 p.m.

6.7 Kull min japplika onlajn skont it-Tieni Kriterju nkluz Każijiet Serji "Applikanti Oħra", u **Kriterju 1h**, ma jirċevix *acknowledgement* tal-applikazzjoni sat-Tlieta 18 ta' Marzu 2025, għandu jikkuntattjana skont paragrafu 11.5.

6.8 **Għal kull tifel / tifla** trid isir applikazzjoni waħda biss. Fil-każ ta' **tewmin / triplets / ulied imwielda fl-istess sena**, trid issir applikazzjoni għal kull tifel / tifla.

6.9 Fil-każ ta' ulied imwielda fl-istess sena, l-aħwa jistgħu jinkitbu fl-istess skola jekk hemm postijiet vakanti. Dan isir billi t-tifel / tifla li j / tiġi lura fil-polza j / tingħata l-istess numru ta' dak li j / tkun ġie / ġiet qabel.

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi ddikjarat min hu ħuh. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

6.10 Isir ħlas ta' €25 għal kull applikazzjoni sabiex jithallsu l-ispejjeż amministrattivi. Il-ħlas isir onlajn permezz ta' Visa Card.

## 7.0 Informazzjoni u dokumenti meħtieġa mal-applikazzjoni

## 7.1 Waqt l-applikazzjoni onlajn ikun hemm bżonn li tagħti din l-informazzjoni:

Isem u Kunjom tat-tifel / tifla, Numru tal-Karta tal-Identità tat-tifel / tifla, Data ta' Twelid tat-tifel / tifla, Ġeneru tat-tifel / tifla, Indirizz, Lokalià, u Kodiçi Postali, Numru tat-telefown tad-dar, Isem u Kunjom l-omm / il-missier / Kustodju 1 u / jew 2, Numru tal-Karta tal-Identità tal-omm / tal-missier / tal-Kustodju 1 u / jew 2, Mowbajl tal-omm / tal-missier / tal-Kustodju 1 u / jew 2, Imejl tal-omm jew tal-missier jew tal-Kustodju 1 u / jew 2.

## 7.2 Waqt l-applikazzjoni onlajn ikun hemm bżonn li jittellgħu dawn id-dokumenti:

- a. Ċertifikat tat-Twelid tar-Registru Pubbliku (tal-Insinwa) tat-tifel / tifla.
- b. Dikjarazzjoni tal-Programm Edukattiv mill-Kap tal-Iskola li fiha jiġi ndikat jekk l-istudent / a jsegwix / ssegwix program ta' Edukazzjoni *mainstream*, għandux / għandhix bżonn xi għajjnuna (access arrangements), jew jekk għandux / għandhix bżonn l-għajjnuna ta' L.S.E, jew beda / bdiet l-proċess għal *istatementing*.

Din id-Dikjarazzjoni tista' tniżżilha minn [www.knisja.mt](http://www.knisja.mt).

F'ċertu ċirkustanzi d-Dikjarazzjoni tal-Programm Edukattiv tista' tintbagħat aktar tard. F'dan il-każ, l-applikant irid jindika jekk l-istudent / a jsegwix / ssegwix program t'edukazzjoni *mainstream*, għandu / ha arrangament għal waqt l-eżamijiet jew mgħejjun / a minn LSE jew beda / bdiet l-proċess għal *istatementing*. Jekk ikun hemm diskrepanza bejn id-dikjarazzjoni tal-ġenitur / kustodju u l-kap tal-iskola, il-Bord tad-Dħul iqis valida l-indikazzjoni skont il-kap tal-iskola u hemm possibilita' li l-għażla li jkunu għamlu l-ġenituri / kustodji ma tibqax tgħodd.

**Sabiex l-applikazzjoni tkun valida, d-Dikjarazzjoni tal-Programm Edukattiv, iffirmata mil-kap tal-iskola, ma tistgħax tintbagħat aktar tard mil-11 ta' April 2025. Jekk dan ma jsirx ir-Registrazzjoni tkun invalida.**

## 7.3 Waqt l-applikazzjoni il-ġenituri / kustodji jiġu mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha u / jew tniżżilha minn [www.knisja.mt](http://www.knisja.mt). Il-ġenituri / kustodji jiġu mitluba jindikaw jekk iridux li jiġu notifikati jekk l-Uffiċċju tad-Dħul ikollu bżonn jikkuntatja lill-iskola tat-tfal tagħhom.

## 7.4 Infomazzjoni Meħtieġa skont il-Kriterju tal-applikazzjoni

7.5 Għal min qed japplika bil-Kriterju ta' kontinwita' mill-primarja ta' skola tal-knisja (1a) jrid jindika liema skola jattendi fil-primarja. Din l-informazzjoni tiġi vverifikata mal-iskola.

7.6 Għal min qed japplika bil-Kriterju tal-impjegati (1b, 1d) għandu jindika ma' liema skola jaħdem jew jekk jaħdimx mas-Segretarjat għall-Edukazzjoni Nisranija. Din l-informazzjoni tiġi vverifikata mal-iskola u mas-Segretarjat għall-Edukazzjoni Nisranija.

7.7 Għal min qed japplika bil-Kriterju tal-aħwa (1c) għandu jindika f'liema skola jattendu l-aħwa. Din l-informazzjoni tiġi vverifikata mal-iskola. Għandu jittella' ukoll ċertifikat tat-Twelid tar-Registru Pubbliku (tal-Insinwa) tal-aħwa li jinsabu fi skola sekondarja tal-Knisja f'Għawdex.

7.8 Fejn il-ġenituri / kustodji huma separati jew fil-każ ta' tuturi, meħtieġ dokument legali li jindika l-kustodja tat-tifel / tifla. Ma hemmx bżonn id-dokument kollu tas-separazzjoni imma l-parti li titratta l-kustodja tat-tfal. Meta l-Qorti ddeċidiet li l-kustodja u / jew l-edukazzjoni tal-ulied hija kongunta, allura hemm bżonn il-kunsens taż-żewġ ġenituri / kustodji.

7.9 F'każ ta' applikazzjonijiet skont paragrafi 1c ii, iii u iv hemm bżonn:

- Fotokopja tal-Karta tal-Identità taż-żewġ ġenituri / kustodji;
- Id-dokumenti tal-kustodja **U**
- Id-dikjarazzjoni ġuramentata quddiem nutar (ara paragrafu 1ċ)

**7.10** Għal min qed japplika bħala każ bis-sapport tal-LSE jew każ soċjali jew każ tal-ażil għandu jtella' dokumenti u/jew ċertifikati rilevanti li jispjegaw il-każ.

**Għal min qed japplika bħala każ bis-sapport għandu jtella':**

- i. L-*Statement of Needs* maħruġ mill-*iStatementing Moderating Panel* u I-IEP.
- ii. Meta l-każ għadu mhux konkluz mal-*iStatementing Moderating Panel* tad-Dipartiment tal-Edukazzjoni, tiġi pprezentata kopja tal-applikazzjoni għand l-*iStatementing board* jew l-aħħar rapport dwar il-bżonnijiet tat-tifel / tifla minghand psikologu edukattiv.
- iii. Min ikun għadu ma ġie *stated* jintalab li jipprezenta l-*Statement of Needs* meta dan jingħata.
- vi. L-applikazzjoni għat-talba għat-tneħħija tas-sapport tal-L.S.E li tkun ġiet prezentata lil *iStatementing Moderating Panel* sal-31 ta' Ottubru 2024.

**7.11** Tfal li l-istatement tagħhom jaqra '*Learner's needs to be met by Class Teacher*' għandhom japplikaw bħala mainstream u jipprezentaw l-*Statement of Needs* u l-aħħar rapport mill-psikologu edukattiv.

**7.12** Dokumenti li ma jiġux sottomessi waqt l-applikazzjoni għandhom jiġu sottomessi onlajn permezz ta' din il-ħolqa: <https://knisja.mt/forms/csg-missing-documents/>. Ikun hemm bżonn li tniżżel in-numru tal-applikazzjoni kif ukoll il- passcode.

Sakemm mhux indikat mod ieħor, id-dokumenti kollha tal-applikazzjonijiet tal-Ewwel Kriterju għandhom jiġu sottomessi sal-31 ta' Jannar 2025 u d-dokumenti kollha tal-applikazzjonijiet tat-Tieni Kriterju għandhom jiġu sottomessi sal-11 ta' April 2025. F'każ li dan ma jsirx, l-applikazzjoni tkun **invalida**.

## **8.0 Polza**

**8.1** It-tluġ tal-polza isir **onlajn** nhar it-Tlieta, **25 ta' Marzu 2025**.  
**Il-polza tas-subien tibda fl-10:30 am u dik tal-bniet tibda fil-11:00 am.**  
Il-polza tkun aċċessibli minn [www.knisja.mt](http://www.knisja.mt).

**8.2** Ir-riżultat tal-poloż jkun ippublikat online fuq [www.knisja.mt](http://www.knisja.mt).

**8.3** Wara l-polza, il-proċess tar-Registrazzjoni jkompli permezz ta' imejls.

**8.4** Ir-registrazzjoni ta' skola tkompli sakemm jimtlew il-postijiet kollha. Tiġi ppublikata l-lista tal-applikanti u l-għażla tagħhom.

**9.0 Għażla ta' Skola.** Is-Subien jiġu rreġistrati fis-Seminarju Minuri tal-Qalb ta' Ġesù u l-bniet jiġu rreġistrati fl-iskola sekondarja tal-Konservatorju tal-Isqof.

## **10.0 Il-Waiting List**

**10.1** Jekk jibqa' applikanti li ma jinkitbux fi skola, dawn jibqgħu fuq il-*waiting list*, l-ewwel l-applikanti ta' kriterju 1h, kif spjegat f'paragrafu 10.2, u mbagħad il-kumpliment skont l-ordni tal-polza. Kull post vakanti li jinqala sal-aħħar ta' Ġunju 2026 jiġi offrut lil min imissu.

**10.2** L-applikanti li applikaw taħt il-kriterju 1h u ma ġewx rreġistrati fl-iskola li kienu eliġibli għaliha jitpoġġew fil-bidu tal-*waiting list* skont il-kriterju li kienu eliġibli għalih skont il-ġerarkija tal-kriterji u skont l-ordni tal-polza. Eżempju, jekk ikun hemm applikanti tal-1h tal-Impjegati u tal-1h tal-Aħwa, tal-Impjegati jiġu qabel. Jekk ikun hemm aktar minn applikant wieħed tal-Impjegati, l-ewwel jiġi dak li jkun ġie l-aktar il-quddiem fil-polza.

Jekk jinqala' xi post vakanti, dawn l-applikanti jiġu kkuntattjati qabel dawk l-applikanti li jkunu ħadu sehem fil-polza bħala "Applikanti Oħra" biss.

## **11.0 Tagħrif ieħor**

- 11.1** Il-ġenituri / kustodji li jagħżlu li uliedhom jidhlu fl-iskejjel tal-Knisja jkunu qed jiddikjaraw li wliedhom se jsegwu l-*ethos* tal-iskejjel tal-Knisja. Ma jiġix offrut suġġett ieħor flok it-tagħlim tar-Reliġjon Kattolika bħala suġġett akkademiku.
- 11.2** Tfal irreġistrati fi skola tal-Knisja huma obbligati li jattendu regolarment l-iskola rreġistrati fiha mill-bidu tas-sena skolastika li għaliha jkunu applikaw.
- 11.3** Tista' tingħata eżenzjoni mill-attendenza f'każ ta' ġenituri / kustodji li se jkunu barra minn Għawdex għal xi raġuni serja, bħal xogħol, mard jew studju għal perijodu ta' sena skolastika minn meta t-tfal suppost jibdew jattendu l-iskola. Sabiex iseħħ dan, il-ġenituri / kustodji għandhom jiktbu lill-Bord tad-Dhul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Għawdex għal xi raġuni serja.
- Tista' tintalab eżenzjoni għat-tieni sena skolastika billi l-ġenituri / kustodji jerġgħu jiktbu lill-Bord u jagħtu d-dettalji meħtieġa. Il-Bord jiddeciedi kull każ skont il-merti tiegħu. Il-Bord jinforma lill-ġenituri / kustodji bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-tfal eżentati ma jibdewx jattendu l-iskola saż-żmien stipulat.
- 11.4** Kull informazzjoni li l-ġenituri / kustodji jagħtu lill-Bord tad-Dhul dwarhom u dwar uliedhom u li skont l-Att tal-2018 dwar il-Protezzjoni u l-Privatezza tad-Data hija "data personali", tiġi pprocessata biss skont l-Att imsemmi. Aktar tagħrif dwar il-Protezzjoni tad-Data jista' jinkiseb mill-websajt: [www.knisja.mt](http://www.knisja.mt).
- 11.5** Tista' tikkomunika mal-Bord u mal-Uffiċju tad-Dhul f'dan l-indirizz elettroniku: [gozo.admissions@maltadiocese.org](mailto:gozo.admissions@maltadiocese.org) jew tista' ċċempel fuq 2203 9360.
- 11.6** Dawn ir-Regolamenti japplikaw hekk kif huma miktubin għas-sena skolastika 2025-2026 biss. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżiedu.
- 11.7** **Wara l-istadju tal-applikazzjoni, kull bidla fiċ-ċirkustanzi tal-applikant għandha tiġi mgħarfa lil Uffiċju Dhul Skejjel tal-Knisja. Fin-nuqqas ta' dan l-applikazzjoni tista' tiġi nvalida.**
- 11.8** **Kull deċiżjoni tal-Bord tad-Dhul fl-Iskejjel tal-Knisja u tal-Kummissjoni Każijiet Serji hija finali.**
- 11.9** Proċeduri dwar il-ksur ta' dawn ir-Regolamenti qed jiġu ppublikati fuq [www.knisja.mt](http://www.knisja.mt). Ksur ta' dawn ir-Regolamenti jista' jwassal għall-esklużjoni tal-applikanti minn dan il-proċess jew tat-tfal mill-iskola f'każ li jkunu ġa rreġistrati, kif ukoll għal azzjonijiet oħra. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Direttur Ġenerali għall-Edukazzjoni Nisranija, Segretarjat għall-Edukazzjoni Nisranija, 16, Il-Mall, Floriana FRN 1472, numru tat-telefown 2779 0060 imejl: [ian.mifsud@maltadiocese.org](mailto:ian.mifsud@maltadiocese.org).